



ERITREAN NATIONAL SALVATION FRONT – HIDRI

ዶባት ኤርትራ ከረምቲ ምድሪ ሀገደፍ ብዝብህጎ መልክዕ ብደም ይጭቁ፡

ኣብ ምፍሳስ ደም ዝዕቅብን ንህዝቡ ዘይሓልን ስርዓት ከም ሀገደፍ ዝበለስ ይህሉ'ዶኹን?

ሀገደፍ ጸረ-ሰላምን ፍትሕን ህዝብና ምዃኑ፡ ጸረ-ሰብአዊ ክብርን ሰናይ ጉርብትናን ምዃኑ፡ ጸረ-ቅርጥው ፖለቲካዊ ኣተሓሕዞን ምዕባለን ምዃኑ፡ ልዕሌና ልዕሊ ህዝቢ ኤርትራ ዝፈልጦ ኣካል ፍጹም የለን፡፡

ናይ ሀገደፍ እከይ ተግባራቱ ንምምስኻር ይኹን ሓቂዶ ሓሶት ኣልካ ምውርራድ ዘየድልዮን፡ ካብ ቅሉዕ ምዃኑ ዝተላዕለ ሓቅነቱ ከተጻሪ ብዙሕ ላዕሊ-ታሕቲ ዘይሓትት ከም ጽሓይ ቀትሪ ቀደድ ኢሉ ዝርእ ብምዃኑን፡ ንጻሕታሪ ባህርያቱ ኣብ ግምት ብምእታው ዝኸሸሉ ክፉኣት ተግባራቱ ስኑዓት እዮም፡፡

እቲ ኣብ ክንዲ ሓንቲ ሆስፒታል ይኹን ሓንቲ ዩኒቨርሲቲይ ምህናጽ ንጸጋታት ሃገርና ጎርጎሩ ብምሕላብ፡ ዝረኸቦ ኣታዊታት ኣቢሉ፡ ሓደገኛ ሳዕቤናት ዝገድፉ ኣጽዋራት ኣብ ምሸማት ኣድሂቡ ዝርከብ ናይ ዝኩባት ስርዓት፡ ካብ መጀመርታ ወርሒ ግንቦት ጀሚሩ ኣብ ዝተፈላለዩ ዶባት ሃገርና ብሉጻት ዜጋታትና ብፍላይ መንእሰያት ወለዶና ግዳይ ዝኾኑሉ ውግእን ወረ-ውግእን ተጻሚዱ ከሪሙ ምህላዉ ካብ ዝረጋገጹ ካብ ጽባሕ ፍጻሜታት ጀሚሩ እዩ፡፡

ነዚ ንምርግጋጽ፡ ነቲ ፈቲኻ ጸሊእካ ኣብ ሳዊ ዝበሃል ወተሃደራዊ መሰልጠኒ ማእከል ወሪድካ ዝውሰድ ናይ 12 ክፍሊ ትምህርቲ ንምስታፍ ብዝብል ጉልባብ፡ ግን ከኣ እቲ ሓቁስ ናብ ምጽማድ ግዳድ ዕስክርና ንምእታው ኣፍደግኡ 180 ዲግሪ ዝኸፈት ናይ ጭቆና ሂወት ኣሃዱ ኢልካ ዝጅመሮ መስርሕ ንምእታው፡ ብስም መበል 31 ዙርያ ሃገራዊ ኣገልግሎት ካብኣታቶም እቶም ልዕሊ ፍርቂ ትሕቲ ዕድሙ ክትብሎም ዘድፍር መንእሰያት ዝርከብዎም፡ ካብ 25 ሰነ ጀሚሮም ክሳብ 30 / ሰነ / 2017 ኣብ እቲ ኣገዳስን ምሕብሓብ፡ ምኽሪ ወለዶምን ሕብረተ-ሰባምን ዘድልዮም ዕድሙ፡ ኮነ ኢልካ ካብ ባህሊ፡ ልምድን እምነትን ሕብረተ-ሰባምን ንምንጻል ዝቐለለ ምእንቲ ክኸውን፡ ናብ'ቲ ክላስ ኣቲኻስ ትምህርቲ ክትከታተሉሉ ዘይምቐእን ዉዑይን ዝኾነ ቦታ መሬት ሳዊ ብምወራድ ካብ ዝፈትዉዎ ሕቕፊ ስድራቤታቶምን ሕብረተ-ሰባምን ተተመዝሒቑም ዝተጸንበርዎ ቅነ ነበረ፡፡ እዞም መንእሰያት ምእንቲ ርዓድትን ነብሱ-ምትእምማን ዘጥፍኡን ክኾኑ ምእንቲ፡ ካብ ዝሓለፈ ዙሪት ብዝኸፍኡ መልክዑ፡ ውርድ ምስበሉ ካብ መነጻዝያታቶምን ብዘዕባ ምቕታልን ምርሻንን ከሰዕበሎም ዝኸእል ሕግታት ሳዊዮ ተነገርዎም፡፡ ስለ ዝኾነ ከኣ ሕጊ ሳዊ ዘይነሓፎም ዓሰርተታት ተመሃሮ ኣብ'ዚ ገና ክልተ ወርሒ እኳ ዘይመልኦ ግዝይኦም ተቐቲሎም ምህላዎም ካብ እቶም ተመሃሮ ሃዲሞም ናብ ሱዳን ይኹን ኢትዮጵያ ዝሰገሩ መዛንኦም ይምስክሩ ኣለዉ፡፡ ሕጊ ሳዊ ክሰግር ዝፈተነ ምባል ሓሊፍዎስ ዋላ ናብ ኣስመራ ገጹ ከመሉቕ ዝፈተነውን ናይ ምርሻን ዕድል ክጓንፎ ግድን እዩ ዝተባህሎም ኢሰብአዊ ሕጊ ብዘይርህራሄ ዝትግበረሉን፡ ኣብ እዚ ጉዳይ ይኹን ናይ ጥዕና ጸገም ዘለዎም ሰባት ኣመልኪትካ ዝወሃብ ሪኢቶ፡ ሕቶን ሓገዝ ዘይፍቀዶ ምዃኑ ካብ እቶም ስነ-የብላይ ዓይነ ኢሎም ዶባት ዝጠሓሱ ምንጭታትና ኣብርእሲ ምሕባሮም፡ ሂወት ኣብ ሳዊ ናይ ክፉኣ ክፉእ'ዩ ክብሉ ገሊጾም፡፡

ብኸልእ መዳይ ኣብ ደቡባዊ ምዕራብ ዶባት ኤርትራን ኢትዮጵያን ካብ ላዕላይ ዴዳ ጀሚሩ ክሳብ ታሕታይ-ዴዳ፡ ኢላላ፡ ደንብ-ኢላላ፡ ከባቢታት ጎሶምን ደቡባዊ በረኻታት ሻምቡቕን ዝዝርጋሕ ካብ 30 / ሓምለ / ካሳብ 1 / ነሓስ / 2017 ከምኡ 'ውን ኣብ ተመሳሳሊ ግዜ፡ ሰሜናዊ ሸነኽ ዛላንበሳ፡ ማይ-ጸዕዳ፡ ሰርሓን ከባቢታት እንዳጋብር-ኮኸባይን ዘጠቓለለ ውግእ ምንባሩ ካብ ዝጸፈላለዩ መኣዝናት ዝረኹብናዮም ሓበሬታታት ይገልጹ፡፡

እዚ ከም እዚ ኢሉ እንክሎ፡ ኣብ ኣውራጃ ደንካልያ ደሴት ኖራ ዝነበሩ ህዝቢ፡ ብሰንኪ ስርዓት ሀገደፍ ቦትኦምን ዓዶምን ንወተሃደራዊ ንቕጣ ኣዕራብ ምሃቡ፡ ተቐማጦ እቲ ከባቢ ኣብ ሓያል ረጽሚ ምስ እቶም ወተሃደራት ኣዕራብ ተጻሚዶም ምህላዎም ይግለጽ ኣሎ፡፡ እዚ ከኣ ዕለታዊ መነባብርኦም ንኸይገብሩ ዕንቅፋት ኮይኖምዎም ብምህላዎም ምዃኑ ይሕበር፡፡

ድህነት ህዝብን ሃገርን ልዕሊ ኩሉ!!!
ዓወት ንሓፋሽ ብተግባር!!!
ቤት ጽሕፈት ዜናን ባህልን መሰጋገሪ መሪሕነት ግሃድኡ-ሕድሪ፡፡